



॥ श्रीउपदेशग्रंथ वलि ॥

॥ अंक एकावनमो ॥

॥ श्रीब्रह्मसूत्रोનો सिद्धांत ॥

વસ્તુનિર્દેશરૂપ મંગલ.

દોહરો.

સ્વરૂપતણા અસાનથી, આ સૌ દશ્ય જણાય;
સ્વસ્વરૂપના બાનથી, તે સૌ બાધિત થાય. ૧

સંવત્ ૧૯૭૩, (શકે ૧૮૩૬,) આષાઢસુદિ પૂનમ. પ્રથમાવૃત્તિ. પ્રતિ ૧૫૦૦

મોજનાર:-મહાનિષ મહારાજ શ્રીનથુરામશર્મા.

બીજામા. કાઠિયાવાડ.

મુમુક્ષુઓને મનન કરવામાટે વિનામૂલ્યે આપવામાટે પ્રકટ કરનાર

શેઠ હીરજી જીહાભાઈ મોદી.

પેરબંદર. કાઠિયાવાડ.

અમદાવાદ—પીરમશા રોડ ઉપર નિર્મળ પ્રિન્ટીંગ પ્રેસમાં

લલ્લુભાઈ ધમિરભાઈ ત્રિવેદીએ છાપ્યો.

ગુજરાત વિદ્યાપીઠ ગ્રંથાલય

[ગુજરાતી કૉપીરાખિટ વિભાગ]

અનુક્રમાંક ૭૦૮-૮ વર્ગિક

પુસ્તકનું નામ ઉપદેશ ગ્રંથાલય-૫૧

વિષય કૃત : ૫ : ૭

શ્રુતિઓના પરસ્પરના વિરોધનો પરિહાર, અને સ્ત્રિગશરીરસંબંધિ શ્રુતિઓના વિરોધનો પરિહાર એવા નામવાળા ચાર પાદો છે; તેના ત્રીજા અધ્યાયમાં જીવના પરલોકગમનના ને ત્યાંથી આગમનના વિચાર-પૂર્વક વૈરાગ્યનું નિરૂપણ, ત્વંપદના અર્થનું ને તત્પદના અર્થનું શોધન, સગુણવિદ્યાઓમાં ગુણોના ઉપસંકારનું તથા નિર્ગુણબ્રહ્મમાં અપુનરુક્ત પદોના ઉપસંકારનું નિરૂપણ, અને નિર્ગુણજ્ઞાનના બહિરંગસાધનભૂત આશ્રમયજ્ઞાદિનું તથા અંતરંગસાધનભૂત સમ દમ શ્રવણ તથા મનનાદિનું નિરૂપણ એવા નામવાળા ચાર પાદો છે; અને તેના ચોથા અધ્યાયમાં વેદાંતશ્રવણાદિની આદૃત્તિવડે નિર્ગુણબ્રહ્મના સાક્ષાત્કારવાળાને અથવા ઉપાસનાવડે સગુણબ્રહ્મના સાક્ષાત્કારવાળાને જીવતાં છતાં પુણ્યપાપના લેપના વિનાશરૂપ લક્ષણવાળી મુક્તિનું કથન, મરવા પડેલા માણસની ઉત્ક્રાંતિના પ્રકારનું નિરૂપણ, મરવા પડેલા સગુણબ્રહ્મવેતાનું ઉત્તરભાગે અભિગમન, ને નિર્ગુણબ્રહ્મવેતાને વિદેહકેવલ્યની પ્રાપ્તિનું તથા સગુણ-બ્રહ્મવેતાની બ્રહ્મલોકમાં સ્થિતિનું નિરૂપણ એવા નામવાળા ચાર પાદો છે.

આ બ્રહ્મસૂત્રોમાં શ્રુતિઓવડે, સ્મૃતિઓવડે ને યુક્તિઓવડે શ્રુતિઓના તાત્પર્યનો વિચાર કરી પ્રતીત થતા સર્વ પ્રાશ્નિપદાર્થોનું વાસ્તવિક સ્વરૂપ અદ્વિતીય બ્રહ્મજ છે એમ દુરાગ્રહરૂપ દોષથી દૂષિત નહિ થયેલી બુદ્ધિવાળા વિવેકી પુરુષોને સૂક્ષ્મવિચાર કરવાથી સ્પષ્ટ સમજાય એમ ભિન્ન ભિન્ન સૂત્રોવડે સમજાવ્યું છે.

જીવના, જગતના, ઇશ્વરના, બ્રહ્મના, મોક્ષના ને મોક્ષપાધનોના સંબંધમાં ઉપનિષદોમાં ને શ્રીમદ્ભગવદ્ગીતામાં જે સુસ્થિર સિદ્ધાંત પ્રમાણોને અનુસરીને સ્થાપવામાં આવ્યો છે તેજ સુસ્થિર સિદ્ધાંત જીવાદિના વાસ્તવિક સ્વરૂપના સંબંધમાં બ્રહ્મસૂત્રોમાં પણ શ્રુતિસ્મૃતિરૂપ પ્રમાણોવડે ને યુક્તિઓવડે સુદૃઢ કરવામાં આવ્યો છે એન વેદાંતશાસ્ત્રને પાર પામેલા મહાશાનીઓ કહે છે.

બિન્ન બિન્ન ઉપનિષદોનાં વચનોની તેમાં અનુકૂલ થતી અન્ય શ્રુતિઓવડે ને પ્રબલ યુક્તિઓવડે એકવાક્યતા કરવામાટે જેની પ્રવૃત્તિ છે એવાં બ્રહ્મસૂત્રોનો સિદ્ધાંત ઉપનિષદોએ કરેલા સિદ્ધાંતથી બિન્ન હોઈ શકેજ નહિ એ સામાન્યયુક્તિવાળા મનુષ્યને પણ થોડો વિચાર કરવાથી તુરત સમજાય એવું છે, છતાં કોઈ મનુષ્યોને તેનો સિદ્ધાંત ઉપનિષદોના ને ભગવદ્ગીતાના સિદ્ધાંતથી બિન્ન હશે એવી શંકા થાય તો તે શંકાને દૂર કરવામાટે બ્રહ્મસૂત્રોમાંથી કેટલાંક અંગત્યનાં સૂત્રો આ લેખમાં લઈને તેણે કરેલો સિદ્ધાંત અહિં દર્શાવાય છે.

બ્રહ્મસૂત્રોમાંના નીચે જણાવેલાં સૂત્રોમાં શ્રુતિઓ જીવનું સ્વરૂપ કેવું કહે છે તે પ્રમાણ ને યુક્તિવડે સંક્ષેપમાં જણાવ્યું છે:—

બ્રહ્મસૂત્રોના ત્રીજા અધ્યાયના બીજા પાદમાંના “માયામાત્રં તુ કાતસ્ત્યનનભિવ્યક્તસ્વરૂપત્વાત્” (સ્વપ્રમાં દેશકાલાદિરૂપ સામગ્રીનું સંપૂર્ણપણે અપ્રકટસ્વરૂપપણું હોવાથી સ્વપ્રની સૃષ્ટિ માયામાત્ર-મિથ્યા—છે,) આ ત્રીજા સૂત્રવડે જીવનો સ્વપ્રના જગત્ની સાથે લેશ પણ સંબંધ નથી એમ જણાવ્યું છે. વળી તેજ અધ્યાયના તેજ પાદના ચોથા, પાંચમા ને છઠ્ઠા સૂત્રમાં પણ જીવને પ્રતીત થતું સ્વપ્રનું જગત્ મિથ્યા હોવાથી તેની સાથે તે જીવનો વાસ્તવિક સંબંધ નથી એમ જણાવ્યું છે. પુનઃ તેજ અધ્યાયના તેજ પાદના “તદભાવો નાદીષુ તચ્છતેરાત્મનિ ચ” (સ્વપ્રદર્શનનો અભાવ હિતાનામની નાદીદ્વારા બ્રહ્મમાં છે એમ શ્રુતિથી સિદ્ધ થાય છે,) એ સાતમા સૂત્રથી તથા તે પછીના આઠમા ને નવમા સૂત્રથી જીવનું સ્વરૂપ સુષુપ્તિનામની અંતઃકરણની અવસ્થાથી બિન્ન કહ્યું છે; અને તેજ અધ્યાયના તેજ પાદના દશમા સૂત્રવડે મૂર્છાવસ્થાથી પણ જીવનું સ્વરૂપ બિન્ન છે એમ જણાવ્યું છે. ત્રીજા અધ્યાયના ત્રીજા પાદના “આધ્યાનાય પ્રયોજનાભાવાત્”,

(પ્રત્યેકના સૂક્ષ્મપણુના ને વ્યાપકપણુના પ્રતિપાદનમાં પ્રયોજનનો આભાવ હોવાથી આત્માના યથાર્થજ્ઞાનને માટે એ સર્વથી આત્મા પર છે એમ પ્રતિપાદન કરાયું છે,) એ ચૌદમા સૂત્રમાં અને “ આત્મ-જ્ઞાન્દ્રાક્ષ ” (આત્મા એવા શબ્દથી પણ ત્યાં આત્માજ પ્રતિપાદનનો વિષય છે એમ જણાય છે,) એ પંદરમા સૂત્રમાં જીવનું વાસ્તવિક સ્વરૂપ બ્રહ્મ છે, ને તે સર્વથી સૂક્ષ્મ ને વ્યાપક છે એવો નિર્ણય કર્યો છે. ત્રીજા અધ્યાયના ત્રીજા પાદના “ વ્યતિરેકસ્તદ્વાચાભાવિત્વાત્ તૂપલઙ્ઘિવત્ ” (સ્થૂલશરીરે આત્મા નથી, કિંતુ આત્મા સ્થૂલશરીરથી ભિન્ન છે, મરણ થાય ત્યારે સ્થૂલશરીરના હોવામાં પણ જ્ઞાનાદિના નહિ હોવાપણુથી; જો સ્થૂલશરીર આત્મા હોય તો તે વેલા સ્થૂલ-શરીરની પેઠે જ્ઞાનાદિની પણ પ્રતીતિ થવી જોઈએ,) એ ચોપનમા સૂત્રવડે સ્થૂલશરીરથી આત્મા ભિન્ન છે એવો નિર્ણય કર્યો છે. વળી ચોથા અધ્યાયના પહેલા પાદના “ આત્મેતિ તૂપગચ્છન્તિ પ્રાહયન્તિ ચ ” (આત્મા બ્રહ્મ છે એમ જાણ્યાપાસાળાઓ ‘ ત્વં વા અહમસ્મિ મનવો દેવતેડહં વૈ ત્વમસિ દેવતે ’-હે પૂજ્ય દેવ ! તમેજ હું છું, અને હું દેવ ! હુંજ તમે છો, -એ શ્રુતિવચનવડે સ્વીકારે છે, અને ‘ અહં બ્રહ્માસ્મિ ’-હું બ્રહ્મ છું-’ એષ ત આત્મા સર્વાતરઃ ’-આ તારો આત્મા સર્વની અંતર રહેલો છે, -’ એષ ત આત્માડન્તર્યામ્યમૃતઃ ’-આ તારો આત્મા અંતર્યામિરૂપ ને અવિનાશી છે, -ને ‘ તત્સત્યં સ આત્મા તત્ત્વમસિ ’-તે સત્ય છે, તે આત્મા છે, તે તું છે, -ઇત્યાદિ શ્રુતિવચનો પણ બ્રહ્મને આત્મપણુવડે સ્વીકારે છે,) એ ત્રીજા સૂત્રવડે આત્માના બ્રહ્મથી અભિન્નપણુનો નિશ્ચય કર્યો છે. બ્રહ્મસૂત્રોના બીજા અધ્યાયના બીજા પાદના “ સત્યત્વસંભવાત્ ” (જીવની પરમાત્માથી ઉત્પત્તિ માનવાથી તે વિનાશી ઠરે, ને તેને મોક્ષલાભ પણ ન થાય, માટે તેની ઉત્પત્તિનો

અસંભવ હોવાથી જીવની ઉત્પત્તિ માનનારોએનો મત યોગ્ય નથી,) એ બેતાળીશમા સૂત્રમાં, ને તેના બીજા અધ્યાયના ત્રીજા પાદના “નાત્મા ધ્રુતેર્નિત્યત્વાદ્ તામ્યઃ” (જગત્ની ઉત્પત્તિ કહેનાના પ્રકરણમાં જીવની ઉત્પત્તિ કહેનારી શ્રુતિના અભાવથી અને ‘સ વા એષ મહાનજ આત્માજરોઽમરોઽમૃતોઽમયો બ્રહ્મ’-તે આ આત્મા વ્યાપક, જન્મરહિત, રુદ્ધાવસ્થાથી રહિત, વિનાશથી રહિત, આનંદરૂપ, અભય ને અક્ષ છે, - ને ‘અજો નિત્યઃ શાશ્વતોઽયં પુરાણઃ’-આ આત્મા જન્મરહિત, નિત્ય, એકરૂપે રહેનારો, ને પ્રાચીન છે, -ઇત્યાદિ શ્રુતિઓવડે તેનું નિત્યપણું સિદ્ધ હોવાથી આત્મા ઉત્પન્ન થતો નથી,) એ સત્તરમા સૂત્રમાં જીવને અનાદિ કહી તેને અનંત ને અક્ષરૂપે નક્કી કર્યો છે. તેજ અધ્યાયના તે પાદના “શોડત એવ” (‘વિજાનમાનંદં બ્રહ્મ’-અક્ષ વિજ્ઞાન ને આનંદરૂપ છે, -ને ‘સત્યં જ્ઞાનમનન્તં બ્રહ્મ’-અક્ષ સત્યરૂપ, જ્ઞાનરૂપ ને પરિચ્છેદરહિત છે, -ઇત્યાદિ શ્રુતિઓમાં અક્ષનું ચૈતન્યસ્વરૂપ કહ્યું છે, અને અક્ષજ જીવ છે, તેથી જીવનું પણ નિત્ય ચૈતન્યસ્વરૂપ હોવાથીજ તેની ઉત્પત્તિ સંભવતી નથી,) એ અઠારમા સૂત્રમાં જીવને ચૈતન્યસ્વરૂપ કહી તેનું અનાદિપણું નક્કી કરવામાં આવ્યું છે. તેજ અધ્યાયના તે પાદના “તદ્વૃણસારત્વાત્તુ તદ્વચપદેશઃ પ્રાજ્ઞવત્” (જીવની ઉત્પત્તિના અશ્રવણથી, શરીરમાં પરબ્રહ્મનાજ પ્રવેશના શ્રવણથી, અને જીવબ્રહ્મના એકપણાના ઉપદેશથી અક્ષજ જીવ છે, તેથી તે બ્રહ્મની પેડે વ્યાપક છે, આણુ નથી,) એ એાગ્યસુત્રીશમા સૂત્રમાં જીવનું વ્યાપકપણું નક્કી કર્યું છે; અને તેજ અધ્યાયના તેજ પાદના “યથા ચ તક્ષોમયથા” (અને જેમ સૂતાર બંને-ધંધાવાળી ને શાંત એવી બે-રીતે સ્થિતિ કરે છે તેમ જીવ પણ બંને-ક્રિયાવાળી ને અક્રિય એવી બે-રીતે સ્થિતિ કરે છે,) એ ચાળીશમા સૂત્રમાં જીવને વ્યાપક હારિકરીને કર્તા ને વસ્તુતાએ અકર્તા નક્કી કર્યો છે.

ઉપર દર્શાવેલાં બ્રહ્મસૂત્રોમાંનાં સૂત્રો વાંચવાથી વિવેકી મનુષ્યને જાણાયું હશે કે જીવ સરીરાદિથી ભિન્ન, અકર્તા ને બ્રહ્મરૂપ છે.

મનુષ્યાદિને પોતાની નેત્રાદિ ઇન્દ્રિયોથી પ્રતીત થતું આ જગત્ બ્રહ્મમાંથીજ વિવર્તરૂપે ઉપજેલું હોવાથી બ્રહ્મથી ભિન્ન નથી. જેમ સૂર્યનાં કિરણોમાં પ્રતીત થતું મૃગજલ સૂર્યનાં કિરણોથી ભિન્ન નથી તેમ બ્રહ્મમાં પ્રતીત થતું આ જગત્ પણ બ્રહ્મથી ભિન્ન નથી. વળી કાર્ય કારણથી ભિન્ન નજ હોઈ શકે આ વાત લોકમાં પણ પ્રસિદ્ધ છે, અને સગુણબ્રહ્મ માયાનો ત્યાગ કરતાં નિર્ગુણબ્રહ્મરૂપજ છે એ વાત પણ વિવેકીઓને વિદિતજ છે. બ્રહ્મસૂત્રોમાંનાં નીચેનાં સૂત્રોમાં સગુણબ્રહ્મ આ જગતનું ઉપાદાનકારણ ને નિમિત્તકારણ છે એ નિશ્ચયને સુરૂપદ કયો છે:—

બ્રહ્મસૂત્રોના પહેલા અધ્યાયના પહેલા પાદના “જન્માદ્યસ્ય યતઃ” (જેમાંથી આ જગત્ની ઉત્પત્તિ આદિ થાય છે તે બ્રહ્મ છે,) એ ખીજા સૂત્રમાં આ જગત્ સગુણબ્રહ્મમાંથી ઉપજે છે એમ શ્રુતિસ્મૃતિના આધારે નિર્ણય કર્યો છે. એજ અધ્યાયના એજ પાદના પાંચમા સૂત્રથી માંડીને અગિયારમા સૂત્રસુધીમાં પ્રકૃતિ સ્વતંત્રપણે આ જગતનું ઉપાદાનકારણ નથી, પણ સગુણબ્રહ્મજ આ જગતનું ઉપાદાનકારણ છે, એમ શ્રુતિયુક્તિથી નક્કી કરવામાં આવ્યું છે. બ્રહ્મસૂત્રના પહેલા અધ્યાયના ચોથા પાદના “ પ્રકૃતિશ્ચ પ્રતિજ્ઞાદૃષ્ટાંતાનુપરોધાત્ ” (એક બ્રહ્મનું જ્ઞાન થવાથી સર્વનું જ્ઞાન થવાની શ્રુતિની પ્રતિજ્ઞાના અને માટી આદિ કારણોનું જ્ઞાન થવાથી તેમનાં કાર્યોનું જ્ઞાન થવાના શ્રુતિમાં આપેલા ઉદાહરણના પ્રમાણપણાથી સગુણબ્રહ્મ આ જગતનું ઉપાદાનકારણ અને નિર્ગુણબ્રહ્મ ઉપચારથી નિમિત્તકારણ છે,) ને “ અભિચ્યાયોપદેશાચ્ચ ” (‘હું બહુ થાઉં,’ એવા જગતને ઉપજાવવાના મંકદેશના ઉપદેશથી પણ બ્રહ્મ આ જગતનું નિમિત્તકારણ તથા

ઉપાદાનકારણ છે એમ નક્કી થાય છે,) એ ત્રેવીશમા તથા ચોવીશમા સૂત્રથી તથા તે પછીના પચીશમા, છવીશમા ને સત્યાવીશમા સૂત્રથી બ્રહ્મ આ જગતનું ઉપાદાનકારણ તથા નિમિત્તકારણ છે એમ શ્રુતિયુક્તિથી નક્કી કરવામાં આવ્યું છે. વળી બ્રહ્મસૂત્રના ખીજા અધ્યાયના પહેલા પાદના છઠ્ઠા, સાતમા, નવમા, દશમા ને અગિયારમા સૂત્રવડે પણ સગુણબ્રહ્મ આ જગતનું ઉપાદાનકારણ છે એમ શ્રુતિના ને યુક્તિના આશ્રયથી પૂર્વપક્ષોનું ખંડન કરીને નક્કી કરવામાં આવ્યું છે.

ઈશ્વરનું (સગુણબ્રહ્મનું) પારમાર્થિક સ્વરૂપ બ્રહ્મજ છે. ઈશ્વરના સ્વરૂપમાંથી કલ્પિત વા વ્યાવહારિક માયાભાગ વિચારવડે દૂર કરતાં બાકી ચેતનભાગ એટલે બ્રહ્મજ રહે છે. બ્રહ્મસૂત્રોમાંનાં નીચે જણાવેલાં સૂત્રોમાં ઈશ્વરના વ્યાવહારિક તથા પારમાર્થિક સ્વરૂપનો નિર્ણય કરવામાં આવ્યો છે:—

બ્રહ્મસૂત્રોના ત્રીજા અધ્યાયના ખીજા પાદના “ કલમત ઉપપત્તેઃ ” (છવોએ કરેલાં શુભાશુભ કર્મનું ફલ તેમને ઈશ્વરથી પ્રાપ્ત થાય છે, એમ ઈશ્વરના સર્વગ્રપણાદિરૂપ યોગ્યતાથી જણાય છે,) “ શ્રુતત્વાચ્ચ ” (શ્રુતિદ્વારા પણ કર્મફલને આપનારા ઈશ્વર છે એમ જણાય છે,) અને “ પૂર્વ તુ બાદરાયણો હેતુવ્યપદેશાત્ ” (કર્મના તથા કર્મફલના હેતુ ઈશ્વર છે એવા શ્રુતિસ્મૃતિના કથનથી પૂર્વોક્ત ઈશ્વરજ ફલદાતા છે એમ શ્રીબ્રહ્મદેવતાયણ માને છે,) એ આડત્રીશમા, ઓગણચાળીશમા ને એકતાળીશમા સૂત્રવડે મનુષ્યોને તેમનાં શુભાશુભ કર્મોનું ફલ ઈશ્વર આપે છે, તથા તેમનાં શુભાશુભ કર્મોપ્રમાણે તેમની શુભાશુભ કર્મમાં પ્રેરણા પણ ઈશ્વર કરે છે, એમ નક્કી કર્યું છે. બ્રહ્મસૂત્રોના ખીજા અધ્યાયના પહેલા પાદના સોળમા, સત્તરમા, અઠારમા, ઓગણીશમા, વીશમા ને ત્રીશમા સૂત્રવડે કાર્યરૂપ જગતનો કારણરૂપ

બ્રહ્મથી અભેદ છે એવો નિશ્ચય કર્યો છે. હૃદય પોતાની માયાનામની વિચિત્ર શક્તિવડે આ જગત રચે છે એવો તેજ અધ્યાયના તેજ પાદના ચોવીશમા ને પચીશમા સૂત્રવડે નિર્ણય કર્યો છે. એજ અધ્યાયના એજ પાદના “ આત્મનિ ચૈવં વિચિત્રાશ્ચ હિ ” (અને જેમ હવાત્મામાં સ્વપ્નાવસ્થાવિષે પોતાના સ્વરૂપના નાશવિનાશ અનેક પ્રકારનું જગત ઉત્પન્ન થાય છે તેમજ બ્રહ્મમાં સ્વરૂપના નાશવિનાશ સ્થાવરજંગમરૂપ અનેક પ્રકારનું જગત ઉત્પન્ન થાય છે,) એ અકચારીશમા સૂત્રમાં આ જગત બ્રહ્મમાં વિવર્તરૂપે પ્રતીત થાય છે એવો નિર્ણય કર્યો છે.

રૂપાદિથી રહિત સત્ત્વિદાનંદધન, એક, અસંગ, અક્રિય, અપરિણામી, સર્વ પ્રકારના ભેદથી રહિત, ને અનંત બ્રહ્મ છે. નીચે જણાવેલાં બ્રહ્મ-સૂત્રોમાંનાં સૂત્રોમાં પણ એવોજ નિર્ણય કરેલો જોવામાં આવે છે:—

બ્રહ્મસૂત્રોના ત્રીજા અધ્યાયના બીજા પાદના “ ન સ્થાનતોડપિ પરસ્યોમયલ્લિગં સર્વત્ર હિ ” (બ્રહ્મ સર્વિશેષ ને નિર્વિશેષ એવા બે રૂપધાનું નથી, ઉપાધિના સંબંધમાં પણ તે નિર્વિશેષજ રહે છે, કેમકે બ્રહ્મનું પ્રતિપાદન કરનારાં વચનોમાં નિર્વિશેષનોજ ઉપદેશ છે,) “ ન ભેદાદિતિ ચેન્ન પ્રત્યેકમતદ્વચનાત્ ” (શ્રુતિઓમાં બ્રહ્મના આકારનો ભેદ હોવાથી બ્રહ્મ નિર્વિશેષ નથી એમ જો કહો તો ભિન્ન ભિન્ન ઉપાધિને લક્ષને પણ અભેદના કથનથી બ્રહ્મ સર્વિશેષ નથી,) “ અપિ ચૈવમેકે ” (વળી એક શાખાવાળાઓ પણ ભેદદર્શનની નિંદાપૂર્વક અભેદદર્શનને કહે છે,) “ અરૂપવદેવ હિ તત્પ્રધાનત્વાત્ ” (બ્રહ્મ નહીં રૂપરહિતજ છે, શ્રુતિમાં તેના પ્રધાનપણાથી એ નિશ્ચય સિદ્ધ થાય છે,) “ આહ ચ તન્માત્રમ્ ” (અને ‘કૃત્ત્વઃ પ્રજ્ઞાનધન એવ’-સમગ્ર ચૈતન્ય-ધનજ છે,—એ શ્રુતિ બ્રહ્મ ચૈતન્યમાત્ર છે એમ કહે છે,) અને “ દર્શયાતિ વાચો અપિ સ્મર્યતે ” (‘અન્યદેવ તદ્વિદિતાદયો અવિદિતાદયિ’-તે બ્રહ્મ

સાત વસ્તુઓથી ભિન્ન છે, ને અગ્નિ વસ્તુઓથી પણ ભિન્ન છે,—
 આ શ્રુતિ બ્રહ્મનું નિર્વિશેષપણું દેખાડે છે, અને ‘ન સતત્રાસદુચ્યતે’—
 તે બ્રહ્મ ઇન્દ્રિયોવડે જાણવાયોગ્ય કહેવાતું નથી, તેમ પરોક્ષ પણ કહેવાતું
 નથી,—આ સ્મૃતિ પણ એમજ કહે છે,) એ અગિયારમા, બારમા,
 તેરમા, ચૌદમા, સોળમા ને સત્તરમા સૂત્રોવડે બ્રહ્મનું સર્વ પ્રકારના
 વિશેષોથી રહિત ચૈતન્યમાત્રપણું નક્કી કર્યું છે. બ્રહ્મસૂત્રોના ત્રીજા
 અધ્યાયના ત્રીજા પાદના “ આનંદાદયઃ પ્રધાનસ્ય ” (આનંદરૂપપણું,
 વિજ્ઞાનધનપણું, સર્વવ્યાપકપણું ને સર્વાત્મકપણું આ બ્રહ્મના સ્વભાવો
 સર્વ શ્રુતિઓમાં જાણવા,) એ અગિયારમા સૂત્રમાં બ્રહ્મના આનંદાદિ
 સ્વભાવોનો નિર્ણય કર્યો છે. એ ગ્રંથના ચોથા અધ્યાયના ચોથા પાદના
 “ વિકારાવર્તિ ચ તથાહિ સ્થિતિમાહ ” (સર્વ પ્રકારના વિકારોથી રહિત,
 નિસમુક્ત, નિર્ગુણ ને નિર્વિકાર એવું પણ ધ્વિરનું સ્વરૂપ જેને બ્રહ્મ
 કહેવામાં આવે છે તે છે, કેમકે ‘તતો જ્યાયાંચ પૂરુષઃ’—તેનાથી પુરુષ—
 બ્રહ્મ—એક છે,—ને ‘ત્રિપાદસ્યામૃતં દિવિ’—આના ત્રણ પાદો સ્વયંપ્રકાશ-
 રૂપે અવિનાશી છે,—એ શ્રુતિઓ ધ્વિરથી ભિન્ન બ્રહ્મની સ્થિતિને કહે
 છે,) અને “ દર્શયતશ્ચૈવં પ્રત્યક્ષાનુમાને ” (અને ‘ન તત્ર સૂર્યો ભતિ
 ન ચન્દ્રતારકં નેમા વિદ્યુતો ભાન્તિ કુતોડયમગ્નિઃ’—તે બ્રહ્મને સૂર્ય પ્રકાશી
 શકતો નથી, ચંદ્ર ને તારાઓ પ્રકાશી શકના નથી, ને આ વીજળીઓ
 પ્રકાશી શકતી નથી, તો આ અગ્નિ તેને ક્યાંથી પ્રકાશી શકે ?—એ
 શ્રુતિ તથા ‘ન તદ્દાસયતે સૂર્યો ન શશાંકો ન પાવકઃ’—તે બ્રહ્મને
 સૂર્ય પ્રકાશી શકતો નથી, ચંદ્ર પ્રકાશી શકતો નથી, ને અગ્નિ પ્રકાશી
 શકતો નથી,—એ સ્મૃતિ પરમજ્યોતીરૂપ બ્રહ્મના નિર્ગુણપણાને દેખાડે
 છે,) એ ઓગણીશમા તથા વીસમા સૂત્રમાં બ્રહ્મના વિકારાતીતપણાનો
 ને નિર્ગુણપણાનો શ્રુતિયુક્તિથી નિર્ણય કરવામાં આવ્યો છે. એ ગ્રંથના

ખીજ અધ્યાયના ત્રીજા પાદના “અસંભવસ્તુ સતોડનુપપત્તેઃ” (બ્રહ્મની ઉત્પત્તિ શ્રુતિથી ને યુક્તિથી સિદ્ધ થઈ શકતી નથી, માટે તેની ઉત્પત્તિનો અસંભવ છે,) એ નવમા સૂત્રવડે બ્રહ્મના અનાદિપણાનો નિર્ણય કર્યો છે.

મોક્ષ બ્રહ્મરૂપ છે. તે પુનરાવૃત્તિથી રહિત છે. એ સ્થિતિ સર્વ પ્રકારનાં દુઃખોથી રહિત પરમાનંદરૂપ છે. એ સ્થિતિને પ્રાપ્ત કરવાથી પુરુષ કૃતાર્થ થાય છે. બ્રહ્મસૂત્રોનાં ત્રીયેનાં સૂત્રોમાં પણ મોક્ષનું એવા પ્રકારનું સ્વરૂપ વર્ણવ્યું છે:—

બ્રહ્મસૂત્રોના ત્રીજા અધ્યાયના ચોથા પાદના “એવં મુક્તિકલાનિયમસ્તદવસ્થાવદૃતેસ્તદવસ્થાવદૃતેઃ” (જ્ઞાનના ફક્ત મુક્તિના ઉત્કર્ષનો ને અપકર્ષનો નિયમ નથી, કેમકે સર્વે ઉપનિષદોમાં બ્રહ્મરૂપ મોક્ષાવસ્થાના એકરૂપનો નિશ્ચય છે,) એ બાવનમા સૂત્રમાં મોક્ષના બ્રહ્મરૂપણાનો નિશ્ચય કર્યો છે. એ ગ્રંથના ચોથા અધ્યાયના ખીજ પાદના “અવિ-માગો વચનાત્” (‘સ ઇષોડકલોડમૃતો ભવાતિ’—તે આ બ્રહ્મવેત્તા પ્રાણાદિ કલાઓથી રહિત ને અવિનાશી થાય છે,—એ શ્રુતિથી બ્રહ્મ-વેત્તા પુનર્જન્મ ન થાય એવી રીતે બ્રહ્મમાં અભેદભાવ પામે છે,) એ સોળમા સૂત્રથી મોક્ષ પામેલાનો પુનર્જન્મ થતો નથી એમ નક્કી કર્યું છે. એ ગ્રંથના ચોથા અધ્યાયના ચોથા પાદના “સંપ્રચાવિર્ભાવઃ સ્વેનશબ્દાત્” (‘સ્વેન રૂપેણાભિનિષ્પચતે’—પોતાના રૂપવડે સારી રીતે આવિર્ભાવ પામે છે,—એમાંના સ્વેન—સ્વસ્વરૂપવડે—એ શબ્દથી બ્રહ્મરૂપ પરમજ્યોતિને પામીને બ્રહ્મથી અભિન્ન આત્મસ્વરૂપવડેજ આવિર્ભાવ પામે છે,) “મુક્તઃ પ્રતિજ્ઞાનાત્” (મોક્ષાવસ્થાને પામેલો સર્વ બંધોથી મુક્ત થાય છે એમ ‘ચ આત્માડપહતપાપ્મા’—જે આત્મા બંધરૂપ પાપથી રહિત છે,—એ શ્રુતિની પ્રતિજ્ઞાથી જણાય છે,) અને “અવિ-

ભાગેન દૃષ્ટવાત્ ” (‘તત્ત્વમસિ’-તે બ્રહ્મ તું છે,-‘અહં બ્રહ્માસમિ’-હું બ્રહ્મ છું,-ને ‘યત્ર નાન્યત્પરિણમિતિ’-જ્યાં અન્યને જોતો નથી,-ઇત્યાદિ શ્રુતિઓમાં મુક્તપુરુષનું બ્રહ્મની સાર્થે અભેદપણું થાય છે એમ કહેલું હોવાથી મુક્તપુરુષ બ્રહ્મમાં અભેદભાવે સ્થિત થાય છે,) એ પહેલા, બીજા ને ચોથા સૂત્રમાં મોક્ષકાલે મુક્તપુરુષ આત્માથી અભિન્ન બ્રહ્મરૂપે સ્થિત થાય છે, તે કાલે તેને લેશ પણ બંધ નથી, ને તે બ્રહ્મમાં અભેદભાવે સ્થિતિ કરે છે, એવો નિશ્ચય કર્યો છે.

આત્માથી અભિન્ન બ્રહ્મના દૃઢ અનુભવવડે-જ્ઞાનવડે-પુરુષને મોક્ષની પ્રાપ્તિ થાય છે, ને શમદમાદિવડે પુરુષને આત્માથી અભિન્ન બ્રહ્મનું દૃઢ જ્ઞાન થાય છે. બ્રહ્મસૂત્રોમાંનાં નીચેનાં સૂત્રોમાં પણ એવોજ નિર્ણય કરવામાં આવ્યો છે:—

બ્રહ્મસૂત્રોના ત્રીજા અધ્યાયના ચોથા પાદના “પુરુષાર્થોઽતઃ શબ્દાદિતિ નાદરાયણઃ” (ઉપનિષદોએ ઉપદેશ કરેલા આત્મજ્ઞાનથી મોક્ષની પ્રાપ્તિ થાય છે એમ શ્રીઆદિરાયણ માને છે, કેમકે ‘તરતિ શોકમાત્મવિત્’-આત્માને જાણનાર શોકને તરી જાય છે,-ને ‘બ્રહ્મવિદાન્નોતિ પર્વ’-બ્રહ્મને જાણનાર બ્રહ્મને પામે છે,-ઇત્યાદિ શ્રુતિઓમાં આત્માથી અભિન્ન બ્રહ્મના જ્ઞાનને મોક્ષનો હેતુ કહેલું છે,) એ પહેલા સૂત્રથી આત્માથી અભિન્ન બ્રહ્મનું દૃઢ જ્ઞાન મોક્ષનો હેતુ છે એમ નક્કી કર્યું છે. આત્માથી અભિન્ન બ્રહ્મના દૃઢ જ્ઞાનની પ્રાપ્તિ જિજ્ઞાસુને શમદમાદિ સાધનોથી થાય છે એમ બ્રહ્મસૂત્રોના ત્રીજા અધ્યાયના ચોથા પાદના “શમદમાયુપેતઃ સ્યાત્તથાપિ તુ તદ્વિધેસ્તદંગતયા નેષામવશ્યાનુષ્ટેયત્વાત્” (નિષ્કામકર્મો ચિત્તશુદ્ધિદ્વારા જ્ઞાનનાં હેતુ થાય છે તેપણ ચિત્તની શુદ્ધિ ને યોગ્યતા વધારવા જિજ્ઞાસુ શમ, દમ, શ્રદ્ધા, ઉપરતિ, તિતિશ્ચા ને સમાધાનવાળો થાય; જ્ઞાનના સાધનપણાવડે શમદમાદિના વિધાનથી

અને તેમના અવશ્ય અનુષ્ઠેયપણાથી તેણે તેમ કરવું જોઈએ,) એ સત્યાવીશમા સૂત્રવડે શમદમાદિ આત્માથી અભિન્ન બ્રહ્મનો દૃઢ સાક્ષાત્કાર કરવામાટે અગત્યનાં સાધનો છે એવો નિર્ણય કર્યો છે.

એવી રીતે શ્રુતિઓ, સ્મૃતિઓ ને યુક્તિઓના આધારવડે બ્રહ્મ-સૂત્રોમાં જીવ, જગત્ ને ઈશ્વર બ્રહ્મથી ભિન્ન નથી, બ્રહ્મ સન્નિવિદ્યનં-સ્વભાવવાળું છે, બ્રહ્મરૂપે સ્થિતિ કરવી તે મોક્ષ છે, તે મોક્ષ આત્માથી અભિન્ન બ્રહ્મના દૃઢ જ્ઞાનવડે થાય છે, અને આત્માથી અભિન્ન બ્રહ્મનું દૃઢ જ્ઞાન શમદમાદિ સાધનોવડે પ્રાપ્ત થાય છે, એમ નક્કી કરવામાં આવ્યું છે. બ્રહ્મસૂત્રોએ નક્કી કરેલા એ સિદ્ધાંતને જિજ્ઞાસુએ શ્રદ્ધા-પૂર્વક સત્ય માનવો જોઈએ. મનુષ્યના હૃદયમાં જ્યાંસુધી અશ્રદ્ધારૂપી ડાકિની નિવાસ કરે છે ત્યાંસુધી સંશયરૂપ રાક્ષસ તેના હૃદયનો પરિ-ત્યાગ કરતો નથી, તેથી તે મનુષ્ય જિજ્ઞાસુ થઈ શકતો નથી.

પોતાને જિજ્ઞાસુ માનનાર પ્રત્યેક મનુષ્યે પ્રથમ પોતાના હૃદયને સૂક્ષ્મદષ્ટિવડે જોવું જોઈએ, ને તેમાં રજોગુણની ને તમોગુણની વૃદ્ધિ-વડે ઉપજનારા જે જે દોષો જણાય તે તે દોષોનો ક્રમપૂર્વક પરિત્યાગ કરવાના દૃઢ નિશ્ચયવાળા થઈ તેણે તે તે દોષોનો તેનાથી વિપરીત શુભગુણોના સેવનવડે ને ખીજા યોગ્ય ઉપાયોવડે પરિત્યાગ કરવો જોઈએ. પોતાના સમર્થ આચાર્યની ભાવપૂર્વક સેવા, પરમાત્મસ્મરણ, સત્યાસત્યનો વિવેક, અસત્યમાં વૈરાગ્ય, શમ દમ શ્રદ્ધા સમાધાન ઉપરતિ ને તિતિક્ષા, અને મોક્ષ મેળવવાની તીવ્ર ઇચ્છા એ ઉપયોગી શુભ ગુણો તેણે પ્રાપ્ત કરવા જોઈએ. પછી ઉપનિષદોના, ભગવદ્ગીતાના ને બ્રહ્મસૂત્રોના સિદ્ધાંતનું સ્વરૂપ તે ગ્રંથોના વાચનથી વા શ્રવણથી વા પોતાના આચાર્યના કથનથી સમજી તેનું એકાંતમાં મનન કરવું જોઈએ. પછી સદ્રૂપ, ચિદ્રૂપ, આનંદરૂપ, અસંગ, અક્રિય, અવિકારી, એક,

અદ્વિતીય ને વ્યાપક અભ્યસરૂપનો આદરપૂર્વક વારંવાર વિચાર, વા તેનું આદરપૂર્વક વારંવાર ધ્યાન કરવું જોઈએ. આદરપૂર્વક કરેલા અભ્ય-
ચિચારથી વા અભ્યધ્યાનથી અભ્યજ્ઞાનના પ્રતિબંધક સંસ્કારો દૂર થયે
મુમુક્ષુને અભ્યસાક્ષાત્કાર થાય છે અભ્યનો દૃઢ સાક્ષાત્કાર થવાથી તે
જ્ઞાની કૃતાર્થ થાય છે, ને તેના કર્તવ્યનો અવધિ આવે છે.

જેમને ઉપરના નિરૂપણમાં સત્યતાનું જ્ઞાન થતું હોય તેમણે
પ્રથમ અવણાદિમાં વિદ્ન ઉપજ્ઞવતારા પોતાના અંતઃકરણાદિના કુસ્વ-
ભાવોને ઓળખી યોગ્ય ઉપાયોવડે તેમની તથા અવણાદિવડે આત્મ
સ્વરૂપને આવરણ કરનાર અજ્ઞાનની નિવૃત્તિ કરવા ધણામાં ધણો
પ્રયત્ન શુદ્ધભાવથી સતત કરવો જોઈએ. જેઓ ઇન્દ્રિયોને તથા પોતાના
મનને વશ રાખી એવા પ્રયત્નમાં સતત આદરપૂર્વક જોડાતા નથી
તેમને ઉપરના નિરૂપણમાં સત્યપણાની ખુદ્ધિ ઉપજી નથી એમ અનુ-
માન કરી શકાય.

હે સજ્જનો ! જે તમે દુઃખરહિત નિર્દોષ પરમાનંદને પ્રાપ્ત
કરવા ઇચ્છતા હો તો તમે તમારા અંતઃકરણમાંથી આસુરીસંપત્તિને
દૂર કરવાનો ને દેવીસંપત્તિને વધારવાનો પ્રયત્ન નિરંતર આદરપૂર્વક
કરતા રહેજો, તથા પરમાર્થનાં સાધનોમાં તમારા અંતઃકરણને પ્રીતિ-
વાળું કરીને તેના સંસારના વિષયોબણીના વેગને શિથિલ કરતા રહેજો.

હે વિવેકીઓ ! તમારા હૃદયને પવિત્ર કરો, તેને સત્યમાં પ્રીતિ-
વાળું કરો, અને પરમાત્માની તથા સદ્ગુરુની અમે વ કૃપાનું સુખપૂર્વક
તમારો હૃદયમાં આગમન થવા તથા જ્ઞાન ને આનંદથી તમારા હૃદયને
ભરી દેવા તમે તમારા હૃદયનાં દ્વારો સર્વદા પૂર્ણ રીતે જાગ્રાડાં રાખો.

મનુષ્યનું અંતઃકરણ જ્યારે દુઃખરહિત પરમાનંદનો સુદૃઢ અનુભવ
કરવા ભાગ્યશાલી થાય છે ત્યારે તે અંતઃકરણનો સ્વામી જીવ પોતાને

કૃતાર્થ માને છે, કેમકે હવે એને આ લોકના સુખમાટે, સ્વર્ગલોકથી માંડીને સત્યલોકસુધીના લોકના સુખમાટે, ચિત્તશુદ્ધિમાટે, ચિત્તની એકાગ્રતામાટે, શાસ્ત્રમંત્રથી સંદેહો દૂર કરવામાટે, આત્મસ્વરૂપના ને બ્રહ્મસ્વરૂપાદિના સંદેહો દૂર કરવામાટે, દેહાદિમાંથી આત્માની યુદ્ધિ દૂર કરવામાટે, ને જગતમાંથી સત્યપણાની યુદ્ધિ દૂર કરવામાટે, કાંઈ પણ કર્તવ્ય લેશ પણ બાકી રહ્યું નથી. સર્વ દુઃખોથી રહિત સચ્ચિદાનંદાદિ સ્વભાવવાળા બ્રહ્મને સંશયવિપર્યયરહિત અભેદભાવે જાણવાથી ને તેને અભેદભાવે પ્રાપ્ત કરવાથી હવે તેમને આ વિશ્વમાં કાંઈ પણ જાણવા-યોગ્ય કે પ્રાપ્ત કરવાયોગ્ય બાકી રહ્યું નથી, તેથી તેમને હવે તેમના અંતઃકરણમાં આગળ પ્રતીત થતો હતો તે કર્તવ્યચિંતારૂપ અમિની શાંતિ કરવાનો પ્રયત્ન કરવો બાકી રહ્યો નથી, કેમકે તે અમિ હવે પરમશાંત થઈ ગયો છે. આવી રીતે કર્મબંધનો પાર પામેલા મહાપુરુષનું અંતઃકરણ સ્વાભાવિક પરમશાંતિનો ને સ્વાભાવિક પરમસુખનો સતત અનુભવ કર્યા કરે એ વિનાકહેજ વિવેકીથી સ્પષ્ટ સમજ શકાય એવું છે.

જેઓ પોતાના અંતઃકરણમાં રહેલા પાપસંસ્કારોના બહુપણાથી મલિન અંતઃકરણવાળા હોય છે તેઓ મિથ્યાભિમાની હોવાથી સત્સાસ્ત્રોનાં ને મહાપુરુષોનાં વચનોમાં વિશ્વાસવિનાના હોય છે. આવા વિશ્વાસવિનાના મનુષ્યો પોતેજ પોતાના હિતને હાનિ પહોંચાડે છે. બંને બાજુનો પૂરતો વિચાર કરી સત્યમાં યોગ્ય વિશ્વાસ રાખવામાં કાંઈ પણ હાનિ નથી, કિંતુ લાભ છે. આવો વિશ્વાસ મનુષ્યના અંતઃકરણમાં યોગ્ય ક્રિસાહનો પ્રાદુર્ભાવ કરે છે. એ ક્રિસાહ મનુષ્યના અંતઃકરણને નિર્ભય રાખી તેને સદાગ્રહપૂર્વક શુભ પ્રયત્નમાં જોડે છે. જે મનુષ્ય ઇચ્છિતની પ્રાપ્તિમાટે સદાગ્રહપૂર્વક પ્રયત્ન સતત કર્યા કરે તેને ઇચ્છિતનો લાભ વહેલોમોડો થયા વિના રહેતો નથી એ વાત સર્વ વિવેકીઓને

જ્ઞાત છે. આ સર્વનો શાંતિથી વિચાર કરી પ્રત્યેક મનુષ્યે પોતા અંતઃકરણમાં શાસ્ત્રોક્ત વિષયોમાં યોગ્ય વિશ્વાસ ઉપજાવી, ઉત્સાહા પ્રાપ્ત કરી, અહ્મસાક્ષાત્કારપર્યંત પોતાનો શુભ પ્રયત્ન ચાલુ રાખવો જોઈએ.

જેમનાં અંતઃકરણો પાપમંસ્કારોના વધારાવડે ચાળણી જે હોવાથી જેમાં ઉપદેશરૂપી જલ રહી શકતું નથી તેમને તો આ ૨ ઉપદેશ નિરુપયોગી છે, તેમજ જેમનાં અંતઃકરણો તમોગુણના રજોગુણના વધારાથી બહુમદ ને બહુચંચલ છે તેમને પણ આ ૨ ઉપદેશ નિરર્થક છે, માત્ર જેમના અંતઃકરણમાં સત્ત્વગુણનો વધા થવા માંડ્યો છે, ને જેઓ ઉપદેશનું શ્રવણ કરી પોતાના કર્તવ્ય્યાધાનમાં રુચિવાળા છે તેમને આ સર્વ ઉપદેશ ઉપયોગી છે.

પોતાના જીવનને ક્ષણભંગુર સમજી, તથા મનુષ્યજન્મનું ને સત્સંગનું દુર્લભપણું વિચારી, પ્રત્યેક સમજી મનુષ્યે ઉપનિષદોએ, ભગવદ્ગીતાએ ને અહ્મસૂત્રોએ જે સિદ્ધાંત પ્રદર્શિત કર્યો છે તે સિદ્ધાંત સમજવા અને તેનો યથાર્થ અનુભવ કરી કૃતાર્થ થવા ધણામાં ધણો શુભ પ્રયત્ન કરવો જોઈએ. નકામાં ખાનાં કાઢી તથા સંસારમાં રચ્યાપચ્યા રહી આ અગત્યના કર્તવ્યનું વિરમરણ કરવું એ કોઈ પણ સમજી મનુષ્યને માટે કોઈ પણ પ્રકારે યોગ્ય ગણાય એમ નથી. છં.



વેદાંતદર્શન. (અહ્મસૂત્રો.) ૩. ૩-૮-૦ તથા ૩. ૩-૦-૦ શ્રી-સાંખ્યપ્રવચન મંસ્કૃતટીકાસાથે તથા ગુજરાતી શબ્દાર્થ, વિવેચન, પ્રસ્તાવના, વિષયાનુક્રમણિકા ને સૂત્રોના વર્ણાનુક્રમની સાથે. ૩. ૧-૦-૦.

